

बेहोश महिला को नहीं मिला बेड, जमीन पर लिटाने की नौबत, सिविल सर्जन के जवाब से उठे सवाल

अनूपपुर, देशबन्धु । जिला चिकित्सालय अनूपपुर की स्वास्थ्य व्यवस्थाओं पर एक बार फिर गंभीर सवाल खड़े हो गए हैं। उपचार के लिए अस्पताल पहुंची एक महिला के बेहोशी की हालत में होने के बावजूद उसे समय पर बेड उपलब्ध नहीं होने का मामला सामने आया है। परिजनों का आरोप है कि गंभीर अवस्था में मरीज को जमीन पर लिटाने की नौबत आ गई और आवश्यक उपचार एवं सुविधाओं के लिए उन्हें परेशान होना पड़ा। जानकारी के अनुसार महिला की हालत गंभीर होने पर परिजन उसे उपचार के लिए जिला चिकित्सालय लेकर पहुंचे थे। इस दौरान बेड उपलब्ध नहीं होने से परिजन अस्पताल स्टाफ और जिम्मेदार अधिकारियों से मदद की गुहार लगाते रहे। परिजनों का आरोप है कि उन्हें संतोषजनक सहायता नहीं मिली और कथित तौर पर अधिकारियों की ओर से ‘हम क्या करें’ जैसे जवाब दिए गए।

गंभीर मरीज को जमीन पर क्यों लिटाना पड़ा? –



बेहोशी अथवा गंभीर अवस्था में अस्पताल पहुंचने वाले मरीज को तत्काल प्राथमिक उपचार और सुरक्षित स्थान उपलब्ध कराना आवश्यक माना जाता है। ऐसे में महिला को बेड नहीं मिलने और जमीन पर लिटाने की स्थिति कैसे बनी, यह जांच का विषय है। परिजनों का कहना है कि अस्पताल में पर्याप्त व्यवस्था नहीं होने के कारण उन्हें काफी परेशानी का सामना करना पड़ा। घटना ने जिला चिकित्सालय की बेड क्षमता, मरीज भर्ती व्यवस्था और आपातकालीन सेवाओं की स्थिति पर सवाल खड़े कर दिए हैं।

मरीज ज्यादा हैं तो व्यवस्था कौन करेगा? – स्थानीय लोगों और मरीजों के परिजनों ने जिला प्रशासन एवं स्वास्थ्य विभाग से मामले की जांच कराने की मांग की है। उनका कहना है कि अस्पताल में मरीजों की संख्या अधिक होना प्रबंधन की जिम्मेदारी से बचने का कारण नहीं बन सकता। मांग की गई है कि जिला चिकित्सालय में बेड की उपलब्धता, मरीजों की भर्ती प्रक्रिया, आपातकालीन व्यवस्था और अस्पताल स्टाफ की कार्यप्रणाली की समीक्षा कर आवश्यक सुधार किए जाएं।

सिविल सर्जन के कथित जवाब पर उठे सवाल

मामले को लेकर जब जिला चिकित्सालय की व्यवस्थाओं के संबंध में सिविल सर्जन से जानकारी लेने का प्रयास किया गया, तो उनका कथित बयान सामने आया कि हम क्या करें, मरीज ज्यादा आते हैं।

इस जवाब के बाद अस्पताल प्रबंधन की कार्यप्रणाली और गंभीर मरीजों के प्रति जिम्मेदारी के साथ ही जवाबदेही को लेकर सवाल उठने लगे हैं। सवाल यह है कि यदि जिला चिकित्सालय में क्षमता से अधिक मरीज पहुंच रहे हैं, तो उनके लिए वैकल्पिक व्यवस्था, अतिरिक्त बेड और आपातकालीन सुविधाएं सुनिश्चित करने की जिम्मेदारी आखिर किसकी है?



उनकी सुरक्षा के साथ किसी भी प्रकार का समझौता नहीं किया जा सकता। जिले के कई विद्यालय भवनों की स्थिति भी चिंताजनक बताई जा रही है। जर्जर भवनों, टपकती छतों और बारिश के दौरान उत्पन्न होने वाली अन्य समस्याओं के बीच बच्चों की पढ़ाई सुरक्षित वातावरण में संचालित हो रही है या नहीं, इसकी गंभीरता से समीक्षा की जानी चाहिए।

उन्होंने सवाल उठाया कि क्या शिक्षा विभाग ने जिले के सभी विद्यालय भवनों की वर्तमान स्थिति की जानकारी जिला प्रशासन को उपलब्ध कराई है? यदि

और जलस्तर बढ़ने की स्थिति में बच्चों की सुरक्षा गंभीर चिंता का विषय बन जाती है। मिश्र ने कहा कि बच्चे देश का भविष्य हैं और उनकी सुरक्षा के साथ किसी भी प्रकार का समझौता नहीं किया जा सकता। जिले के कई विद्यालय भवनों की स्थिति भी चिंताजनक बताई जा रही है। जर्जर भवनों, टपकती छतों और बारिश के दौरान उत्पन्न होने वाली अन्य समस्याओं के बीच बच्चों की पढ़ाई सुरक्षित वातावरण में संचालित हो रही है या नहीं, इसकी गंभीरता से समीक्षा की जानी चाहिए।

उन्होंने सवाल उठाया कि क्या शिक्षा विभाग ने जिले के सभी विद्यालय भवनों की वर्तमान स्थिति की जानकारी जिला प्रशासन को उपलब्ध कराई है? यदि

सार-समाचार

पंचायत उप निर्वाचन अंतर्गत 8 सितम्बर से प्राप्त किए जाएंगे नाम निर्देशन पत्र

पन्ना, देशबन्धु। राज्य निर्वाचन आयोग द्वारा गत दिवस त्रिस्तरीय पंचायतों के उप निर्वाचन वर्ष 2026 पूर्वार्द्ध का कार्यक्रम घोषित किया गया है, जिसके तहत अजयगढ़ जनपद पंचायत के वार्ड क्रमांक 9 में रिक्त जनपद पंचायत सदस्य पद तथा ग्राम पंचायत जिगनी में रिक्त सरपंच पद के लिए मतदान आगामी 29 सितम्बर को होगा। उप निर्वाचन के लिए निर्वाचन की सूचना का प्रकाशन और नाम निर्देशन पत्र प्राप्त करने का कार्य 8 सितम्बर से शुरू होगा। नाम निर्देशन पत्र 15 सितम्बर तक लिए जाएंगे, नाम निर्देशन पत्रों की जांच 16 सितम्बर को होगी। अभ्यर्थिता से नाम वापस लेने की अंतिम तारीख 18 सितम्बर है। इसी दिन निर्वाचन प्रतीकों का आवंटन होगा। मतदान 29 सितम्बर को सुबह 7 से अपराह्न 3 बजे तक होगा। सरपंच एवं जनपद पंचायत सदस्य की विकासखण्ड मुख्यालय पर ईन्कीएम से की जाने वाली मतगणना 3 अक्टूबर को सुबह 8 बजे से होगी। इसी दिन सरपंच एवं जनपद पंचायत सदस्य के निर्वाचन परिणामों की घोषणा की जाएगी।

श्री जुगल किशोर मंदिर में श्रीकृष्ण पर्व आज और कल

पन्ना, देशबन्धु । संस्कृति विभाग द्वारा इस वर्ष भी जन्माष्टमी पर्व के अवसर पर श्री जुगल किशोर मंदिर परिसर में जिला प्रशासन पन्ना के सहयोग से श्रीकृष्ण पर्व का आयोजन किया जाएगा। यह सांस्कृतिक कार्यक्रम 3 एवं 4 सितम्बर को शाम 7 बजे से आरंभ होगा। हरछठ पर्व पर भी 2 सितम्बर को श्री बल्देव जी मंदिर परिसर में श्रीकृष्ण पर्व कार्यक्रम संपन्न हुआ। विदित हो कि मुख्यमंत्री डॉ. मोहन यादव द्वारा पन्ना प्रवास के दौरान गत 24 जुलाई को प्रति वर्ष तीन दिवसीय श्री जुगल किशोर महोत्सव के आयोजन की घोषणा की गई थी। जुगल किशोर मंदिर प्रांगण में आयोजित श्रीकृष्ण पर्व में गुरुवार को भोपाल के रंग त्रिवेणी साहित्यिक एवं सांस्कृतिक समिति के कलाकार दल द्वारा नृत्य नाटिका कृष्ण रंग की प्रस्तुति दी जाएगी। इसी क्रम में ग्वालियर की अंकिता कैलासिया एवं साथी कलाकार भक्ति गायन प्रस्तुत करेंगे, जबकि जन्माष्टमी पर्व पर शुक्रवार को आयोजित कार्यक्रम में रीवा की जान्हवी सिंह एवं साथी कलाकार श्रीकृष्ण केन्द्रित नृत्य नाटिका तथा नर्मदापुरम की दामिनी पठारिया भक्ति गायन की प्रस्तुति देंगी।

आज देवेन्द्रनगर में हुई सर्वाधिक वर्षा

पन्ना, देशबन्धु । पन्ना जिले में एक जून से 2 सितम्बर की अवधि में 882.2 मिमी औसत वर्षा दर्ज की जा चुकी है। बुधवार को देवेन्द्रनगर में सर्वाधिक 24.3 मिमी वर्षा दर्ज की गई, जबकि गुनौर में 22 मिमी, शाहनगर में 21.1 मिमी, रैपुर में 19 मिमी, पन्ना में 14.2 मिमी, पवई में 11 मिमी, अमानगंज में 8 मिमी, अजयगढ़ में 6.4 मिमी वर्षा दर्ज हुई, जबकि सिमरिया में कोई वर्षा दर्ज नहीं की गई। अब तक पन्ना में 955.7 मिमी, देवेन्द्रनगर में 848.6 मिमी, गुनौर में 806.8 मिमी, अमानगंज में 853.2 मिमी, पवई में 884.1 मिमी, और अजयगढ़ में सर्वाधिक 1351.2 मिमी वर्षा दर्ज की गई है।

5 सितंबर से वैकटनगर में रुकेगी नर्मदा एक्सप्रेस

पुष्पराजगढ़ विधायक फुन्देलाल सिंह मार्को के प्रयासों से क्षेत्रीयजनों की बहुप्रतीक्षित मांग को मिली मंजूरी

वैकटनगर, देशबन्धु। पुष्पराजगढ़ विधानसभा क्षेत्र के वैकटनगर सहित आसपास के हजारों रेल यात्रियों के लिए बड़ी राहत की खबर सामने आई है। क्षेत्रवासियों को लंबे समय से चली आ रही मांग और लगातार किए गए आंदोलन, धरना-प्रदर्शन, जापन एवं पत्राचार के बाद ट्रेन नंबर 18234/18233 बिलासपुर-इंदौर-बिलासपुर नर्मदा एक्सप्रेस का वैकटनगर रेलवे स्टेशन पर प्रायोगिक ठहराव स्वीकृत हो गया है।यह ठहराव 5 सितंबर से प्रारंभ होगा। दक्षिण पूर्व मध्य रेलवे द्वारा जारी अधिसूचना के अनुसार ट्रेन क्रमांक 18234 बिलासपुर-इंदौर नर्मदा एक्सप्रेस वैकटनगर स्टेशन पर लगभग 13:49 बजे पहुंचेगी,जबकि ट्रेन क्रमांक 18233 इंदौर-बिलासपुर नर्मदा एक्सप्रेस का वैकटनगर में लगभग 11.05 बजे ठहराव रहेगा।

मांग को लेकर लगातार संघर्ष करते रहे पुष्पराजगढ़ विधायक फुन्देलाल सिंह मार्को – वैकटनगर में नर्मदा एक्सप्रेस के ठहराव की मांग लंबे समय से क्षेत्रवासियों द्वारा उठाई जा रही थी।इस मांग को लेकर पुष्पराजगढ़ विधायक फुन्देलाल सिंह मार्को ने रेलवे प्रशासन के समक्ष



लगातार आवाज उठाई। विधायक द्वारा मांग को लेकर जापन सौंपने के साथ ही धरना-प्रदर्शन और रेलवे अधिकारियों से लगातार पत्राचार किया गया। क्षेत्रवासियों के अनुसार मांग पूरी नहीं होने की स्थिति में रेल रोकता आंदोलन की चेतावनी तक दी गई।लगातार बढ़ते जनदबाव और विधायक के प्रयासों के बाद आखिरकार रेलवे प्रशासन ने वैकटनगर में नर्मदा एक्सप्रेस के ठहराव को मंजूरी दी है।

हजारों यात्रियों को मिलेगी सुविधा – नर्मदा एक्सप्रेस के ठहराव से वैकटनगर सहित पुष्पराजगढ़ क्षेत्र के ग्रामीणों,विद्यार्थियों,किसानों, व्यापारियों,नौकरीपेशा लोगों और आम यात्रियों को बिलासपुर,शहडोल,इंदौर सहित अन्य प्रमुख

शहरों तक आवागमन में सुविधा मिलेगी।क्षेत्रवासियों का कहना है कि यह केवल ट्रेन का ठहराव नहीं,बल्कि लंबे समय से उठाई जा रही जनहित की मांग की जीत है।

क्षेत्रवासियों ने विधायक का दिल से जताया आभार – नर्मदा एक्सप्रेस का ठहराव स्वीकृत होने पर वैकटनगर सहित आसपास के क्षेत्र में खुशी का माहौल है। क्षेत्रवासियों ने विधायक फुन्देलाल सिंह मार्को का दिल से आभार व्यक्त करते हुए कहा कि जनहित से जुड़े इस मुद्दे पर उन्होंने लगातार संघर्ष किया और रेलवे प्रशासन के सामने प्रभावी ढंग से क्षेत्र की आवाज रखी।क्षेत्रवासियों ने उम्मीद जताई कि विधायक इसी तरह जनसमस्याओं को लेकर संघर्ष करते रहेंगे और पुष्पराजगढ़ क्षेत्र में रेल,सड़क,शिक्षा,स्वास्थ्य एवं अन्य आवश्यक जनसुविधाओं के विस्तार के लिए निरंतर प्रयास करते रहेंगे।

नर्मदा एक्सप्रेस का वैकटनगर में ठहराव क्षेत्र के लिए निश्चित रूप से एक महत्वपूर्ण उपलब्धि है,जिसे क्षेत्रवासी लंबे संघर्ष के बाद मिली जनहित की बड़ी सफलता के रूप में देख रहे हैं।

नगर पालिका एवं पंचायत उपनिर्वाचन क्षेत्रों में लागू हुई आदर्श आचरण संहिता

कोतमा वार्ड 13 में संपत्ति विरुपण पर कार्रवाई

अनूपपुर, देशबन्धु। राज्य निर्वाचन आयोग द्वारा नगर पालिका एवं पंचायतों के उपनिर्वाचन वर्ष 2026

पूर्वार्द्ध के लिए निर्वाचन कार्यक्रम जारी किए जाने के साथ ही जिले के संबंधित निर्वाचन क्षेत्रों में आदर्श आचरण संहिता प्रभावशील हो गई है। आदर्श आचरण संहिता लागू होते ही प्रशासन ने इसके कड़ाई से पालन के लिए आवश्यक कार्रवाई शुरू कर दी है।

जिले में नगर पालिका परिषद कोतमा के वार्ड क्रमांक 13 में पार्षद पद के साथ ही जनपद पंचायत कोतमा, अनूपपुर, जैतहरी एवं पुष्पराजगढ़ के अंतर्गत रिक्त पंच पदों के लिए उपनिर्वाचन कराया जाना है। कलेक्टर एवं जिला निर्वाचन अधिकारी रत्नाकर झा ने संबंधित निर्वाचन क्षेत्रों में आदर्श आचरण संहिता का प्रभावी ढंग से पालन सुनिश्चित कराने के निर्देश दिए हैं। उन्होंने स्पष्ट किया कि निर्वाचन कार्यक्रम की घोषणा के साथ प्रभावशील हुई आदर्श आचरण संहिता निर्वाचन परिणाम की घोषणा तक लागू रहेगी।

कलेक्टर ने संबंधित रजिस्ट्रीकरण अधिकारियों, जनपद पंचायतों के मुख्य कार्यपालन अधिकारियों तथा नगर पालिका परिषद कोतमा के मुख्य नगर पालिका अधिकारी को अपने-अपने निर्वाचन क्षेत्रों में

निर्वाचन आयोग के दिशा-निर्देशों का कड़ाई से पालन कराने के निर्देश दिए हैं। इसी क्रम में नगर पालिका परिषद कोतमा के वार्ड क्रमांक 13 में होने वाले उपनिर्वाचन को लेकर संपत्ति विरुपण के खिलाफ कार्रवाई शुरू कर दी गई है। कलेक्टर एवं जिला निर्वाचन अधिकारी रत्नाकर झा के निर्देशानुसार संबंधित अधिकारियों ने निर्वाचन क्षेत्र में शासकीय एवं सार्वजनिक संपत्तियों पर लगाए गए पोस्टर, बैनर, वॉल राइटिंग

एवं अन्य प्रचार सामग्री को हटाने की कार्रवाई की। प्रशासन ने स्पष्ट किया है कि आदर्श आचरण संहिता प्रभावशील होने के बाद शासकीय एवं सार्वजनिक संपत्तियों पर किसी भी प्रकार की प्रचार-प्रसार सामग्री लगाना प्रतिबंधित है। इसके मद्देनजर वार्ड क्रमांक 13 में संपत्ति विरुपण से संबंधित सामग्री हटाकर कार्रवाई की गई तथा अधिकारियों को इस प्रकार की गतिविधियों पर लगातार निगरानी रखने के निर्देश दिए गए हैं। कलेक्टर एवं जिला निर्वाचन अधिकारी ने कहा कि उपनिर्वाचन प्रक्रिया को निष्पक्ष, शांतिपूर्ण एवं व्यवस्थित ढंग से संपन्न कराने के लिए सभी आवश्यक व्यवस्थाएं सुनिश्चित की जाएं और आदर्श आचरण संहिता का सख्ती से पालन कराया जाए।



छुलहा स्टेशन पर ट्रेन ठहराव की मांग को लेकर कांग्रेस 5 सितंबर को सौपेगी ज्ञापन

30 हजार की आबादी प्रभावित होने का दावा, मांग पूरी नहीं होने पर आंदोलन की चेतावनी

अनूपपुर, देशबन्धु। कोरोना काल के दौरान बंद हुए यात्री ट्रेनों के ठहराव को छुलहा रेलवे स्टेशन पर पुनः बहाल कराने सहित क्षेत्र की विभिन्न रेलवे समस्याओं के निराकरण की मांग को लेकर कांग्रेस 5 सितंबर को स्टेशन अधीक्षक के माध्यम से बिलासपुर रेल मंडल एवं जोन को ज्ञापन सौंपेगी। कांग्रेस ने चेतावनी दी है कि यदि जल्द ट्रेनों का ठहराव बहाल नहीं किया गया तो ग्रामीणों और यात्रियों के साथ मिलकर आंदोलन किया जाएगा। जैतहरी ब्लॉक कांग्रेस अध्यक्ष रजन कुमार राठौर ने बताया कि 5 सितंबर को दोपहर 1 बजे छुलहा रेलवे स्टेशन पर जापन कार्यक्रम आयोजित किया जाएगा। इस दौरान कोरोना काल से पहले स्टेशन पर रुकने वाली यात्री ट्रेनों के ठहराव को दोबारा शुरू करने की प्रमुख मांग रखी जाएगी। राठौर के अनुसार कोरोना काल से पहले इंदौर-बिलासपुर एक्सप्रेस, भोपाल-



बिलासपुर एक्सप्रेस, रीवा-बिलासपुर, बिलासपुर-चिरमिरी और दुर्ग-अंबिकापुर सहित कई यात्री ट्रेनों का छुलहा रेलवे स्टेशन पर ठहराव होता था। कोरोना के बाद इन ट्रेनों का ठहराव बहाल नहीं होने से क्षेत्र के ग्रामीणों, विद्यार्थियों, कर्मचारियों, व्यापारियों और आम यात्रियों को आवागमन में परेशानी हो रही है। कांग्रेस का दावा है कि छुलहा, नगदहा, सिन्दुरी, हरीं, बरीं, भगतबांध, मोहरी, अमगवा, बेलिया,

बेला, टांकी, कुसमहाई, खिरनाटोला, कांसा, कोड़ा और अगरियानार सहित 15 से अधिक गांवों की करीब 30 हजार आबादी इससे प्रभावित हो रही है।

उन्होनें बताया कि छुलहा रेलवे स्टेशन के फुट ओवरब्रिज का दोनों ओर विस्तार करने की मांग भी शामिल है। इसके अलावा पूर्व में स्टेशन के समीप मौजूद लेवल क्रॉसिंग को बंद कर करीब एक किलोमीटर दूर बनाए गए अंडरब्रिज तक पहुंचने वाले मार्ग का स्थायी रूप से सीसी या डामरीकरण कराने की मांग भी की जाएगी। हरीं-बरीं अंडरब्रिज, बीके-60 और वाईपास अंडरब्रिज में बारिश के दौरान होने वाले जलभराव की समस्या को लेकर भी रेलवे प्रशासन से स्थायी समाधान की मांग की जाएगी। जापन में लिंक रोड के डामरीकरण, दोनों ओर नाली निर्माण और समुचित जल निकासी व्यवस्था की मांग रखी जाएगी।

पुष्पराजगढ़ में 9 पंप ऑपरेटरों पर लगे आरोपों की होगी जांच, 3 दिन में मांगी रिपोर्ट

अनूपपुर, देशबन्धु। जनपद पुष्पराजगढ़ क्षेत्र की ग्राम पंचायत किगरी में जल प्रदाय योजना के तहत कार्यरत पंप ऑपरेटरों को लेकर सामने आए आरोपों के बाद जनपद ने जांच के आदेश जारी किए हैं। मुख्य कार्यपालन अधिकारी जनपद पुष्पराजगढ़ द्वारा जारी आदेश में 9 आदिवासी पंप ऑपरेटरों को हटाने/बदलने, दबावपूर्वक हस्ताक्षर कराने, सुरक्षा सामग्री उपलब्ध नहीं कराने, मानदेय भुगतान में समस्या तथा नौकरी से निकालने की धमकी जैसे आरोपों का उल्लेख किया गया है। आदेश के अनुसार मामले की तथ्यात्मक एवं बिंदुवार जांच के लिए पंचायत समन्वय अधिकारी भागवत प्रसाद पनिका तथा उपयंत्री अजय तांडिया को जांच की जिम्मेदारी सौंपी गई है। जांच दल को ग्राम पंचायत किगरी में स्थल निरीक्षण कर संबंधित पंप ऑपरेटरों, ठेकेदार एवं अन्य संबंधित व्यक्तियों के बयान लेने तथा योजना से जुड़े उपलब्ध अभिलेखों का परीक्षण करने के निर्देश दिए गए हैं। जांच में 9 पंप ऑपरेटरों को हटाने या बदलने की वास्तविक स्थिति एवं कारण, दबावपूर्वक अथवा जबर्न हस्ताक्षर कराने के आरोप, सुरक्षा सामग्री की उपलब्धता, पंप ऑपरेटरों के मानदेय भुगतान की स्थिति, नौकरी से निकालने की धमकी तथा ठेकेदार द्वारा अनुबंध, कार्यदेश एवं विभागीय निर्देशों के अनुरूप कार्य किए जाने की स्थिति की जांच की जाएगी। सीईओ ने जांच उपरांत प्रत्येक आरोप पर स्पष्ट निष्कर्ष, दस्तावेजों एवं बयानों जांच प्रतिवेदन 3 दिन में मांगी हैं।

भगवान बलराम जयंती पर माताओं ने रखा हलषष्ठी व्रत, पुत्रों की दीर्घायु और सुख-समृद्धि की कामना

अनूपपुर, देशबन्धु । भगवान श्रीकृष्ण के बड़े भाई भगवान बलराम की जयंती एवं हलषष्ठी पर्व बुधवार को अनूपपुर जिलेभर में श्रद्धा और आस्था का माहौल रहा। पुत्रों की दीर्घायु, सुख-



समृद्धि और उत्तम स्वास्थ्य की कामना के लिए माताओं ने हरछठ अथवा हलषष्ठी व्रत रखा और विधि-विधान से पूजा-अर्चना की। भाद्रपद माह के कृष्ण पक्ष की षष्ठी तिथि को मनाया जाने वाला हरछठ व्रत संतान की मंगलकामना से जुड़ा हुआ है। इस अवसर पर महिलाओं ने निर्जला अथवा परंपरा के अनुसार व्रत रखकर अपने इष्टदेव का पूजन किया। मान्यता है कि भगवान बलराम की तरह बलशाली और स्वस्थ संतान की प्राप्ति तथा पुत्रों की लंबी आयु के लिए यह व्रत किया जाता है।

भगवान बलराम को हलधर के नाम से भी जाना जाता है। उनके हाथ में हल होने के कारण इस पर्व को हलषष्ठी भी कहा जाता है। बलराम जयंती के अवसर पर किसान समुदाय द्वारा खेती-किसानी से जुड़े उपकरणों की भी पूजा की गई।

परंपरा के अनुसार व्रती महिलाओं ने सुबह स्नान कर व्रत धारण किया। इस दौरान अनाज का सेवन नहीं किया गया। कई स्थानों पर महिलाओं ने भैंस के दूध से बनी चाय का सेवन किया। दिनभर पूजा-पाठ के बाद शाम को विशेष पूजन कर बिना हल से जोते खेत में उगे पसही चावल और दही का प्रसाद ग्रहण कर व्रत का पारण किया गया।

हलषष्ठी पूजन में पंच वृक्ष और सप्त धान का विशेष महत्व माना जाता है। पूजा के लिए महुआ, छूला, बेर, कांस

और बांस आदि की टहनियों को एकत्र कर घर के आंगन में बावली या तालाबनुमा स्थान तैयार कर स्थापित किया जाता है। वनों से सप्त धान अथवा सतनजा में धान, चना, गेहूं, ज्वार, मक्का, जौ और बाजरा शामिल किए जाते हैं। इन धानों से प्रसाद तैयार किया जाता है। बांस की टोकरी और मिट्टी के छोटे-छोटे कुल्हड़ों में पूजन सामग्री रखकर विधि-विधान से भगवान की पूजा की जाती है।

धार्मिक मान्यताओं के अनुसार हरछठ व्रत में भगवान बलराम के साथ धर्म स्वरूप नंदी बैल का

दैनिक राशिफल

मंगलवार 01 सितम्बर 2026 का पंचांग विक्रम संवत् 2083, शक संवत् 1948 हिजरी 1447, भाद्रपद कृष्ण पक्ष की पंचमी, नवरात्र- अश्विनी

मेघ –आज आपके सभी काम में उसाह और उमंग छलकता हुआ प्रतीत होगा। तन-मन में स्फूर्ति और ताज़गी का अनुभव होगा। पारिवारिक वातावरण खुशहाल रहेगा।

वृषभ –क्रोध और हताशा की भावना आपके मन पर छाये रहेंगे। शारीरिक स्वास्थ्य भी साथ नहीं देगा। घर-परिवार की चिंता के साथ खर्च के मामले में भी आज चिंतित रहेंगे।

मिथुन –व्यापारीवर्ग के लिए आज का दिन शुभफलदायी है। व्यापार तथा आय में वृद्धि होगी। मित्रों से लाभ होगा। नौकरी में अधिकारियों की कृपादृष्टि से आपके लिए पदोन्नति भी संभव है। **₹-600-360**

कर्क –आज ऑफिस में उच्च अधिकारी आपसे खुश होकर आपका उत्साह बढ़ाएंगे। आपकी पदेन्नति या वेतनवृद्धि होने की संभावना है। पारिवारिक सदस्यों के साथ सम्बंध प्रगाढ़ होंगे।

सिंह –आज का दिन मध्यम फलदायी होगा। आप धार्मिक और मांगलिक कार्यों में जा सकते हैं। आपका व्यवहार न्याय प्रिय रहेगा। धार्मिक प्रवास का आयोजन होगा। स्वास्थ्य नरम-गरम रहेगा।

कन्या –आज के दिन नए काम की शुरुआत न करें। बाहरी खाद्य पदार्थों से स्वास्थ्य खराब होने की संभावना रहेगी। गुस्सा अधिक रहेगा, अतः बोलने पर संयम रखें।

तुला –आपका आज का दिन सफलता और आमोद- प्रमोद से भरा होगा, जिससे पूरे दिन मन में प्रसन्नता का अनुभव करेंगे। सार्वजनिक जीवन में सफलता और सिद्धि प्राप्त करेंगे।

वृश्चिक –पारिवारिक शांति का माहौल आपके तन-मन को स्वस्थ रखेगा। निर्धारित काम में सफलता मिलेगी। नौकरी में साथी कर्मचारियों का सहयोग मिलेगा। विरोधियों और शत्रुओं की चाल निष्फल होगी।

धनु –आज कार्य सिद्धि और सफलता न मिले तो हताश न हो। आप अपने काम करते रहें। क्रोध पर संयम रखें। संतान से सम्बंधित विषय से मन चिंताग्रस्त रहेगा। आज कोई यात्रा न करें।

मकर –आपका आज का दिन प्रतिकूलताओं से भरा रहेगा, जिससे मन में खिन्नता अनुभव होगा। शरीर में स्फूर्ति और ताजगी का आभाव होगा।

सर्वजनिक जीवन में मानहानि होने की संभावना रहेगी।

कुंभ –आज आप तन-मन से प्रसन्नता का अनुभव करेंगे। आपके मन पर छाप हुए चिंता के बादल दूर होने से आपका उत्साह बढ़ेगा। भाई-बंधुओं से साथ मिलकर नए आयोजन को हाथ में लेंगे।

मौन –आज जिह्वा पर संयम न रखने से लड़ाई-झगड़े की आशंका बनी रहेगी। खर्च पर भी नियंत्रण रखें। धन सम्बंधित लेन-देन में भी सावधानी की आवश्यकता है।

मॉ-267-358

1,3,4,8-10,33,42,84,48,05,44,14